

# ఇకా ఆన్లైన్లోనే ఇసుక బుకింగ్

మ్యానువల్ విధానానికి స్వస్తి.



ఖమ్మం, ఏప్రిల్ 3 (ప్రజాజ్యోతి)

ఇసుక అక్రమ రవాణాను పూర్తిగా అరికట్టడమే లక్ష్యంగా రాష్ట్ర ప్రభుత్వం పూర్తిగా ఆన్లైన్ విధానంలోనే ఇసుక బుకింగ్ విధానం ప్రవేశ పెట్టింది. ఇసుక ఆన్లైన్ ప్రక్రియలో భాగంగా మన ఇసుక వాహనం యాప్ ద్వారా ఆన్లైన్ విధానాన్ని ప్రభుత్వం పెట్టిందని, ఈ విధానం

ద్వారా వినియోగదారులకు ఇసుక సరఫరాను మరింత పారదర్శకంగా మార్చడమే కాకుండా, మధ్యవర్తుల ప్రమేయం లేకుండా నేరుగా ఇసుకను పొందేలా చర్యలు తీసుకుంటోంది. తెలిపారు. దీనివల్ల భవన నిర్మాణ రంగంలో ఇసుక కొరత

# నిర్మాణ రంగంపై యుద్ధ భారం!

- 20 నుంచి 50 శాతం దాకా పెరిగిన గృహ నిర్మాణ సామగ్రి ధరలు
- రంగులు, సిమెంట్, స్టీల్ వస్తువుల ధరల్లో పెరుగుదల
- 30 శాతం దాకా పెరిగిన టైల్స్, శానిటరీ వేర్ రేట్లు
- యూపీవీసీ ధరలపైనా ప్రభావం
- మూతపడిన మోల్డి సిరామిక్ పరిశ్రమ
- పెరిగిపోయిన గృహ నిర్మాణ బడ్జెట్



జాతీయ తెలుగు దినపత్రిక

# ప్రజాజ్యోతి

ప్రతి అక్షరం ప్రజల కోసం

## ఖమ్మం

శనివారం | 4 | ఏప్రిల్ | 2026 | పేజీలు : 5

# విద్యార్థుల నుంచే ఫీజు వసూలు

2026-27 విద్యాసంవత్సరం నుంచి చేసుకోవచ్చు  
హైకోర్టు ఏకసభ్య ధర్మాసనం మధ్యంతర ఉత్తర్వులు  
కోర్టు మెట్లు ఎక్కేందుకు సిద్ధమవుతున్న మలినీ కాలేజీలు  
లీయింబర్స్ మెంట్ బకాయిల కోసం పైవేటు కాలేజీల పోరుబాట



# మండుతున్న ఎండలు

-ఏప్రిల్లోనే భగభగ - జాగ్రత్తలే రక్షణ కవచం

ఖమ్మం  
ఏప్రిల్, 3 (ప్రజా జ్యోతి)

ఎండలు మెండుగా ఉన్నాయి ఏప్రిల్ నెల మొదలయ్యిందంటే చాలు... ఎండలు ఉగ్రరూపం దాల్చుతున్నాయి. ఉదయం 9 గంటలు దాటక ముందే సూర్యుడు తన ప్రతాపాన్ని చూపిస్తుండగా, మధ్యాహ్నం సమయానికి రోడ్లు ఎండతో ఉక్కిరిబిక్కిరి



# మంచి నీళ్ళ దానం మహాదానం

## 25వ సంవత్సరంలోకి అడుగుపెట్టిన ఫ్రెండ్ సర్కిల్ చలివేంద్రం

సత్తుపల్లి ఏప్రిల్ 03 (ప్రజా జ్యోతి)

అన్ని దానాలలో గొప్ప దానం అన్నదానం ఐతే, సాటి మనిషి కి దాహార్తి తీర్చేందుకు చేసే మంచి నీళ్ళ దానం మహాదానం. సత్తుపల్లి పట్టణంలో జీవి మాల్ ఎదురుగా ఫ్రెండ్ సర్కిల్ అధ్యక్షులలో నిర్వహిస్తున్న చలివేంద్రం 25వ సంవత్సరంలోకి అడుగుపెట్టింది. ఈ సందర్భంగా వార్షికోత్సవం ఘనంగా నిర్వహించారు. గత 24 సంవత్సరాలుగా నిరంతరం కొనసాగుతున్న ఈ సేవా కార్యక్రమం శుక్రవారం ఘనంగా ప్రారంభమైంది. ఎండాకాలాన్ని దృష్టిలో ఉంచుకుని ప్రజలకు చల్లని తాగునీరు అందించాలనే ఉద్దేశంతో ఈ చలివేంద్రాన్ని నిర్వహిస్తున్నట్లు నిర్వాహకులు తెలిపారు. ప్రారంభోత్సవ కార్యక్రమంలో స్థానికులు, ప్రముఖులు పాల్గొని అభినందనలు తెలిపారు. ప్రజలకు సేవ చేయాలనే



సంకల్పంతో 24 సంవత్సరాలుగా కొనసాగుతున్న ఈ చలివేంద్రం ఆదర్శ ప్రాయంగా నిలుస్తోందని పలువురు పేర్కొన్నారు. కులమతాలకు అతీతంగా సత్తుపల్లి పట్టణంలో నిత్యం వస్తూ పోతూ ఉండే లక్షలాదిమంది ప్రజలందరికీ వేసవిలో దాహార్తి తీర్చేందుకు త్రాగాడానికి కూలింగ్ వాటర్ ఉచితంగా అందిస్తున్న ఫ్రెండ్ సర్కిల్ చలివేంద్రం నిర్వాహకులను అభినందించారు.

కూడా పెంచారని విశ్రేణులు చెబుతున్నారు. విండో ఫ్రేమ్ కోసం వినియోగించే అల్యూమినియం, గ్లాస్ ప్యానల్స్ ధరలు కూడా పెరిగాయి. కాగా, రియల్ ఎస్టేట్ వ్యాపారం ఎక్కువగా ఉండే హైదరాబాద్ లాంటి చోట్ల ఈ ధరల పెరుగుదల వల్ల ప్రాజెక్టు బడ్జెట్ 10 నుంచి 15 శాతం వరకు పెరిగినట్లు బిల్డర్లు వాపోతున్నారు.

భారతదేశ సిరామిక్ రాజధాని అయిన గుజరాత్ లోని మోర్చి పారిశ్రామిక నగరం పశ్చిమాసియాలోని పరిస్థితుల వల్ల కొద్ది రోజులుగా వెలవెలబోతోంది. దేశ వ్యాప్తంగా వినియోగించే సిరామిక్ ఉత్పత్తుల్లో 90 శాతం మోర్చిలోని పరిశ్రమల్లోనే తయారవుతాయి. మోర్చిలో ఉత్పత్తయ్యే టైల్స్ 150 దేశాలకు ఎగుమతి అవుతాయి. తెలుగు రాష్ట్రాల్లోనూ మోర్చి టైల్స్ అమ్మకాలే అధికంగా ఉంటాయి. చైనా తర్వాత రెండో అతిపెద్ద సిరామిక్ క్లస్టర్ మోర్చిలోనే ఉంది. వీటితోపాటు గడియారాల తయారీకి ఈ ప్రాంతం ప్రసిద్ధి. టైల్స్ ప్యాకేజీకి అవసరమైన కోరగ్ బిట్ బాక్సుల తయారీ పరిశ్రమలు అధికంగానే ఉన్నాయి. ఇలాన్ యుద్ధం నేపథ్యంలో గ్యాస్ కొరత వల్ల సిరామిక్ పరిశ్రమ ప్రస్తుతం సంక్షోభంలో పడిపోయింది. 800కు పైగా సిరామిక్ పరిశ్రమలు ఉన్న మోర్చిలో టైల్స్ తయారీకి అవసరమైన సహజ వాయువు లభ్యం కాకపోవడంతో సుమారు 450కి పైగా పరిశ్రమలు మూతపడ్డాయి. హోర్నోజ్ జలసంధి వద్ద నెలకొన్న ఉద్రిక్తతల వల్ల ప్రొసేస్ గ్యాస్ సరఫరా నిలిచిపోయింది. దీంతో మోర్చిలో ప్రొసేస్ గ్యాస్ పై ఆధారపడిన 250కి పైగా పరిశ్రమలు మూతపడ్డాయి. మోర్చిలోని పరిశ్రమల్లో రోజుకు సగటున 55 లక్షల క్యూబిక్ మీటర్ల ప్రొసేస్ గ్యాస్ వినియోగిస్తారు.

సుమారు 500 యూనిట్లు దీనిపై ఆధారపడి పని చేస్తాయి. పైపులైన్ ద్వారా వచ్చే సహజవాయువు రోజూ సుమారు 25 లక్షల క్యూబిక్ మీటర్ల వినియోగం ఉంటుంది. పరిశ్రమ సజావుగా సాగాలంటే రోజుకు సుమారు 80 లక్షల క్యూబిక్ మీటర్ల గ్యాస్ అవసరమని పరిశ్రమ వర్గాలు చెబుతున్నాయి. పరిస్థితి తీవ్రతను అధిగమించేందుకు మోర్చి సిరామిక్ తయారీదారుల సంఘం ఏప్రిల్ 15 వరకు పరిశ్రమలను మూసివేయాలని నిర్ణయించింది. మోర్చిలోని సిరామిక్ పరిశ్రమపై ఆధారపడి ప్రత్యక్షంగా, పరోక్షంగా సుమారు పది లక్షల మంది కార్మికులు ఉపాధి పొందుతున్నారు. వీరిలో 70 శాతం మంది బిహార్, ఉత్తరప్రదేశ్, ఒడిశా రాష్ట్రాలకు చెందిన వారే ఉంటారు. ప్రస్తుతం పనులు లేకపోవడంతో ఆయా కార్మికులంతా స్వగ్రామాలకు వెళ్లిపోయే పరిస్థితి ఏర్పడింది. తెలుగు రాష్ట్రాల్లోనూ సిరామిక్ వ్యాపారులు, డీలర్లు ఇప్పటికే తమ వద్ద ఉన్న స్టాక్ ధరలు పెంచి విక్రయిస్తున్నారనే విమర్శలు ఉన్నాయి.

స్టీల్ నుంచి సిమెంట్ వరకు.. నిర్మాణ రంగంలో కీలకమైన స్టీల్ ధరలు టన్నుకు 18 శాతం దాకా పెరిగాయి. కొన్ని బ్రాండ్ల స్టీల్ సంస్థలు టన్ను ధరను 25 శాతం దాకా పెంచాయనే ప్రచారం జరుగుతోంది. ఇక, సిమెంట్ ధరలు బస్సుకు రూ.50 వరకు పెంచారు. మరోపక్క టైల్స్, శానిటరీ వేర్స్ తయారీకి వాడే ప్రొసేస్ గ్యాస్ సరఫరా తగ్గడంతో శానిటరీ వేర్ ధరలు రకాన్ని బట్టి 8 నుంచి 12 శాతం వరకు పెరిగాయని చెబుతున్నారు. సిమెంట్తోపాటు ఇసుక, ఇటుక ధరలు కూడా పెంచారు. వాహనాలకు డీజిల్, పెట్రోల్ ధరల పెంపు సాకుతో రవాణావార్షిక రూపంలో అదనపు భారాన్ని మోపుతున్నారు. మొన్నటి వరకు రూ.8 ఉన్న ఇటుక ప్రస్తుతం రూ.10 నుంచి రూ.12 దాకా విక్రయిస్తున్నారని చెబుతున్నారు.

# నిర్మాణ రంగంపై యుద్ధ భారం!

ఖమ్మం, ఏప్రిల్ 3 (ఆంధ్ర జ్యోతి): పశ్చిమాసియాలో జరుగుతున్న యుద్ధ ప్రభావం క్రమంగా అన్ని రంగాలకు విస్తరిస్తోంది. ముడి చమురు, సహజ వాయువు సరఫరాలో ఏర్పడిన అంతరాయం నిర్మాణ రంగాన్ని కూడా కుదేలు చేస్తోంది. గృహ నిర్మాణ సామగ్రి ధరలు ఒక్కసారిగా పెరిగిపోతున్నాయి. ముఖ్యంగా రంగులు, స్టీల్, సిమెంట్, ప్లాస్టిక్, శానిటరీ వేర్, టైల్స్ తదితర వస్తువుల ధరలు పది రోజుల వ్యవధిలోనే 20 నుంచి 50 శాతం మేర పెరిగిపోయాయి. దీంతో నిర్మాణ వ్యయం అంచనాలు ఒక్కసారిగా పెరిగిపోయి గృహ నిర్మాణదారులు, బిల్డర్లు హడలెత్తిపోతున్నారు. కాగా, ముడి చమురు సరఫరాలో అంతరాయం రంగుల పరిశ్రమను తీవ్రంగా ప్రభావితం చేసింది. రంగుల తయారీకి వినియోగించే ముడిసరుకుల్లో ముడి చమురు అత్యంత ముఖ్యమైనది కావడమే ఇందుకు కారణం. గల్ఫ్ దేశాల నుంచి చమురు సరఫరా తగ్గడంతో రంగుల తయారీ భారంగా మారిందని ఆ రంగానికి చెందిన వారు వాపోతున్నారు. రంగు గోడకు అతుకుపోయేలా చేయడంలో బైండర్లు (రిజిస్ట్) అత్యంత ముఖ్యమైనవి. యాక్రిలిక్, ఎపోక్సి, పాలీయూరేథిన్ వంటి రసాయనాలతో ఈ బైండర్లను తయారు చేస్తారు. రంగునిచ్చే పదార్థంలో కీలకమైనది సిగ్నింట్.. ఇందులో టైటానియం డయాక్సైడ్, తెలుపు రంగు కోసం వాడే అత్యంత ముఖ్యమైన రసాయనం. అలాగే, ఐరన్ ఆక్సైడ్ ను ఎరుపు, పసుపు, గోధుమ రంగుల కోసం వినియోగిస్తారు. జింక్ ఆక్సైడ్.. రంగు సాదవకుండా వాడతారు. తయారైన రంగులు ద్రవ రూపంలో ఉండేందుకు వాడే సాల్వెంట్లను గల్ఫ్ దేశాల నుంచి దిగుమతి చేసుకుంటారు. గోడలకు బూజు పట్టకుండా చేసే యాంటీ ఫంగల్ ఏజెంట్స్, గోడకు వేసిన రంగు త్వరగా ఆరిపోయేలా చేసే డ్రైయర్స్, రంగు చిక్కనం కోసం వాడే థిన్ నర్స్ వంటి వాటిల్లో పెట్రోలియం అనుబంధ రసాయనాల నుంచి తయారు చేసేవి 70 శాతం ఉన్నాయి. ఆయా రసాయనాల ధరలు పెరగడంతో రంగుల ధరలను కూడా పెంచేస్తున్నారు. మినరల్ టర్పెంటిన్ ఆయిల్ లీటరు గతంలో రూ.90 ఉంటే ప్రస్తుతం రూ.135 వరకు విక్రయిస్తున్నారు. సాధారణంగా వినియోగించే రంగుల ధరలు కూడా 15 నుంచి 20 శాతం దాకా పెరిగాయి. ఇక, ప్లంబింగ్ కు సంబంధించి పీవీసీ పైపులు, ఇతరత్రా వస్తువుల ధరలు కూడా 30 శాతం దాకా పెరిగాయి.

యూపీవీసీ ధరలపై ప్రభావం యూపీవీసీ ధరలు కూడా 10 శాతం దాకా పెరిగాయి. పెట్రోలియం ఉత్పత్తుల నుంచే వచ్చే పీవీసీ రెసిన్ ను యూపీవీసీ తయారీకి ముడిసరుకుగా ఉపయోగిస్తారు. యుద్ధం వల్ల అంతర్జాతీయ మార్కెట్లో ముడి చమురు ధరలు పెరిగాయి. ఫలితంగా రెసిన్ ధరలు కూడా పెరిగాయని తయారీదారులు చెబుతున్నారు. ఇక, దేశ అవసరాలకు కావాల్సిన పీవీసీ కోసం ఎక్కువగా ఇతర దేశాల మీద ఆధారపడే పరిస్థితి ఉందని, దీంతో దిగుమతి చేసుకునే యూపీవీసీ కిటికీలు, తలుపులు వంటి వాటి ధరలను

# విద్యార్థుల నుంచే ఫీజు వసూలు

హైదరాబాద్, ఏప్రిల్ 3 (ఆంధ్ర జ్యోతి): కాలేజీల్లో ఫీజుల వసూలు, ఫీజు రియింబర్స్ మెంట్ పై హైకోర్టు శుక్రవారం కీలక ఉత్తర్వులు జారీచేసింది. 2026-27 విద్యా సంవత్సరం నుంచి ఫీజులను కాలేజీల యాజమాన్యాలు విద్యార్థుల నుంచే వసూలు చేసుకోవచ్చని జస్టిస్ జువ్వాడి శ్రీదేవి నేతృత్వంలోని ఏకసభ్య ధర్మాసనం ప్రకటించింది. ఫీజు రియింబర్స్ మెంట్ ను ప్రభుత్వం సకాలంలో చెల్లించటం లేదని, అందువల్ల ఫీజులను విద్యార్థుల నుంచే వసూలు చేసుకోవచ్చని అనుమతి ఇవ్వాలని 15 కాలేజీలు హైకోర్టులో పిటిషన్లు దాఖలు చేశాయి. ఈ పిటిషన్ ను విచారించిన ధర్మాసనం వచ్చే విద్యా సంవత్సరం నుంచి మొత్తం ఫీజును విద్యార్థుల నుంచే వసూలు చేసుకోవచ్చని మధ్యతర ఉత్తర్వులు జారీచేసింది. పిటిషన్ వేసిన కాలేజీలకు మాత్రమే ఈ ఉత్తర్వులు వర్తిస్తాయని స్పష్టంచేసింది. అయితే, తుది తీర్పునకు లోబడి ఫీజుల వసూలు విధానం ఉంటుందని స్పష్టంచేసింది. తుదితీర్పు మధ్యతర ఉత్తర్వులకు భిన్నంగా ఉంటే విద్యార్థుల నుంచి వసూలు చేసే ఫీజులను కాలేజీలు తిరిగి చెల్లించాల్సి ఉంటుందని ధర్మాసనం పేర్కొంది. అంతకు ముందు 15 ప్రైవేటు కాలేజీల తరపు న్యాయవాదులు వాదనలు వినిపిస్తూ.. ఫీజు రియింబర్స్ మెంట్ బకాయిల విడుదలలో ప్రభుత్వం విపరీత జాప్యం చేస్తుండటంతో కాలేజీలను నడపలేకపోతున్నట్లు తెలిపారు. ప్రస్తుత ఉన్న నిబంధనల ప్రకారం కాలేజీలు విద్యార్థుల నుంచి నేరుగా ఫీజులు చేసుకోలేవని, ప్రభుత్వం ఇస్తేనే స్వీకరించాల్సిన పరిస్థితి ఉందని చెప్పారు. ఇలాగైతే కాలేజీల నిర్వహణ అసాధ్యమని అన్నారు. ప్రభుత్వం ఇవ్వకపోతే కాలేజీలకే నేరుగా వసూలు చేసుకోనే హక్కు ఇవ్వాలని, ఫీజు రియింబర్స్ మెంట్ బకాయిల చెల్లింపులో జాప్యం చేస్తే 18 శాతం వడ్డీ ఇవ్వాలని, ఆ మొత్తం ప్రభుత్వం నేరుగా విద్యార్థులకే చెల్లించేలా ఆదేశాలివ్వాలని కోరారు. వాదనల అనంతరం పిటిషన్లకు విద్యార్థుల నుంచి ఫీజులు వసూలు చేసుకోనే అవకాశం ఇస్తూ ధర్మాసనం మధ్యతర ఆదేశాలిచ్చింది. ఈ ఆదేశాల నేపథ్యంలో రాష్ట్రంలోని ఇతర ప్రైవేటు కాలేజీ కూడా ఇదే విధమైన ఉత్తర్వుల కోసం హైకోర్టును ఆశ్రయించేందుకు సిద్ధమవుతున్నాయి. దీనిపై యాజమాన్యాలు శుక్రవారం సమావేశమై నిర్ణయం తీసుకున్నట్లు తెలిసింది. మరోవైపు ఫీజు బకాయిల వసూలు కోసం మళ్లీ ఆందోళనలు చేపట్టాలని తెలంగాణ ప్రైవేటు కాలేజీల యాజమాన్య సంఘాల సమాఖ్య (ఫాతి) నిర్ణయించింది. శుక్రవారం నగరంలో నిర్వహించిన అత్యవసర సమావేశంలో ఫాతి చైర్మన్ రమేశ్ బాబు తదితరులు పాల్గొని గతంలో మంత్రులు ఇచ్చిన హామీలను నెరవేర్చడంలో ప్రభుత్వం విఫలమైందని ఆరోపించారు. డిప్యూటీ సీఎం భట్టి విక్రమార్కు, మంత్రులు శ్రీధర్ బాబు, కోమటిరెడ్డి, ఉత్తమకుమార్ రెడ్డిల కమిటీతో వెంటనే భేటీ కావాలని ఫాతి నిర్ణయించింది. వారినుంచి సానుకూల నిర్ణయం రాకుంటే 11న రాష్ట్ర కార్యవర్గ సమావేశం నిర్వహించి తదుపరి కార్యచరణ ప్రకటించాలని సమావేశంలో తీర్మానించారు.

## ట్రేడింగ్.. టాస్కెల పేరిట బురిడీ ఒక్కరోజే సైబర్ క్రైం రాణాలో 6 కేసులు

హైదరాబాద్ ఏప్రిల్ 3 : స్టాక్ మార్కెట్లో అధిక లాభాలొస్తాయి.. ట్రేడింగ్లో శిక్షణ ఇస్తామని అమాయకులను నమ్మించి.. నకిలీ ట్రేడింగ్ యాప్లు, నకిలీ ట్రేడింగ్ ట్రైనింగ్ గ్రూపులు, నకిలీ ఫారెక్స్ ట్రేడింగ్ సంస్థల పేరిట, ఉద్యోగావకాశాల పేరిట సైబర్ నేరగాళ్లు.. రూ.కోట్లు స్వాహా చేస్తున్నారు. అలా రూ.1.49 కోట్లు కాజేశారని ఒక్కరోజే సైబరాబాద్ సైబర్ క్రైం పోలీసు స్టేషన్లో ఆరు ఫిర్యాదులు నమోదయ్యాయి. వారిని నమ్మించడానికి మధ్యలో కొంత ఉపసంహరణకు అనుమతిస్తున్నారు. అటుపై మొత్తం విత్ ద్రా చేసుకోవడానికి ప్రయత్నిస్తే వారి ఖాతా తొలగించినట్లు, పన్ను చెల్లించాలంటూ, మరింత పెట్టుబడి పెట్టాలంటూ సందేశాలు వస్తాయి. ట్రేడింగ్ శిక్షణ అంటూ 60.50 లక్షల మోసం కూకట్ పల్లికి చెందిన ఐటీ ఉద్యోగిని 'జీ7 ట్రీ స్టాక్ లర్నింగ్ అండ్ డిస్కషన్' అనే వాట్సాప్ గ్రూపులో చేర్చింది.. స్టాక్ ట్రేడింగ్లో శిక్షణ పేర రూ.60.50 లక్షలు పెట్టుబడి పెట్టించారు. మధ్యలో రూ.10 వేలు విజయవంతంగా ఉపసంహరించడంతో నమ్మకం పెరిగింది. 'రాజ్ పుతాన్ స్ట్రైన్ లెన్ స్టీల్' అనే సంస్థ ఐటీలో సుమారు రూ.87 లక్షల విలువైన 60 వేల షేర్లు కేటాయించామని నమ్మించినా.. రూ.2 కోట్ల లాభం చూపినా, వాటి ఉపసంహరణకు అనుమతించలేదు.

# గుడ్ ఫ్రైడే వేడుకల్లో పాల్గొన్న సత్తుపల్లి ఎమ్మెల్యే డాక్టర్ మట్టా



కల్లూరు ఏప్రిల్ 03 : ప్రజా జ్యోతి

ప్రపంచవ్యాప్తంగా గుడ్ ఫ్రైడే వేడుకలు అంగరంగ వైభవంగా నిర్వహించారు. శుక్రవారం కల్లూరు పట్టణం లిటిల్ ఫ్లవర్ ఆలయంలో కల్లూరు విచారణ గురువులు రెవరెండ్ ఫాదర్ సురేష్ అధ్వర్యంలో గుడ్ ఫ్రైడే వేడుకలు ఘనంగా జరిగాయి. క్రైస్తవ విశ్వాసులు తెల్లవారుజాము నుండి చర్చులకు హాజరై ప్రత్యేక ప్రార్థన భక్తిశ్రద్ధలతో పూజలో పాల్గొన్నారు. అనంతరం జరిగిన గుడ్ ఫ్రైడే వేడుకల్లో సత్తుపల్లి శాసనసభ్యులు డాక్టర్ మట్టా రాగమయ దయానంద్ పాల్గొన్నారు. ఎమ్మెల్యే మాట్లాడుతూ ఏసుక్రీస్తు జీవిత వృత్తాంతాన్ని కళాత్మకంగా డ్రామా రూపంలో శిలువ యాత్రలో పాల్గొన్న క్రీస్తు విశ్వాసులతో ఇంత గొప్ప కార్యక్రమం నిర్వహించడం ఎంతో అభినందనీయమని ఫాదర్ సురేష్ సహా



లిటిల్ ఫ్లవర్ చర్చి క్రైస్తవులందరికీ గుడ్ ఫ్రైడే శుభాకాంక్షలు తెలిపారు. అనంతరం దివ్య కారుణ్యమూర్తి పుణ్యక్షేత్రాన్ని సందర్శించి జరుగుతున్న పనులను పరిశీలించారు. తమ వంతుగా అన్నివేళలా చర్చికి సహాయపడతానని అన్నారు. ఈ కార్యక్రమంలో కల్లూరు వ్యవసాయ మార్కెట్ వైర్లన్ భాగం నీరజ ప్రభాకర్, కల్లూరు ఎస్సై హరిత, కాంగ్రెస్ పార్టీ పట్టణ అధ్యక్షులు ఎం.డి ఉస్మాన్, మాజీ ఎంపీటీసీ దామాల రాజు, సంఘ పెద్దలు ఉబ్బిన మోహన్ రావు, ప్రభాకర్, బాబురావు, ఏను, వై.నాగరాజు, కాంగ్రెస్ నాయకులు ఆళ్లకుంట నరసింహారావు, వేము దినాకర్, మేకల రవి, పి. వెంకటేశ్వర్లు భక్తులు కాంగ్రెస్ పార్టీ నాయకులు కార్యకర్తలు తదితరులు పాల్గొన్నారు.

# జిల్లాలో ఎన్సిపి పార్టీ బలోపేతానికి కొత్త నియామకాలు



తిరుమలాయపాలెం మండలం (ప్రజా జ్యోతి) 3 ఏప్రిల్ 2026 ఖమ్మం జిల్లా లో ఎన్సిపి పార్టీకి చెందిన ఎన్సీపి, ఎన్సెస్ మహాకూటమి అధ్వర్యంలో కీలక నియామకాలు జరిగాయి. జిల్లా అధ్యక్షుడు పుట్టపర్తి హరిబాబు అధ్వర్యంలో కూసుమంచి మండల అధ్యక్షుడిగా బాల్కే మధుకర్ రెడ్డి బాధ్యతలు స్వీకరించారు. అలాగే ప్రధాన కార్యదర్శిగా పేరం వెంకటేశ్వర్లు పదవీ బాధ్యతలు చేపట్టారు. ఈ సందర్భంగా జిల్లా అధ్యక్షుడు హరిబాబు మాట్లాడుతూ, పార్టీని గ్రామ స్థాయి నుంచి బలోపేతం చేయాలని అవసరం ఉందని తెలిపారు. నాయకులు, కార్యకర్తలు సమన్వయంతో పనిచేసి పార్టీ అభివృద్ధికి కృషి చేయాలని పిలుపునిచ్చారు. యువత మంచి మార్గంలో నడుచుకుని సమాజానికి ఆదర్శంగా నిలవాలని సూచించారు. కొత్తగా బాధ్యతలు స్వీకరించిన నాయకులు పార్టీ ఆశయాలు సాధనకు కట్టుబడి పనిచేస్తామని తెలిపారు.

## కల్వకుంట్ల కవితని కలిసిన పగిడిపల్లి వినోద్



మధిర ప్రజా జ్యోతి ఏప్రిల్ 25వ తేదీన తెలంగాణ జాగృతి అధ్యక్షురాలు నూతన రాజకీయ పార్టీ ఆవిష్కరించడం మరియు పార్టీ విధివిధానాలు పార్టీ జెండా రూపొందించుతున్న సందర్భంగా శుక్రవారం హైదరాబాదులోని జాగృతి ప్రధాన కార్యాలయంలో ఉమ్మడి ఖమ్మం జిల్లా ముఖ్య కార్యకర్తల సమావేశం నిర్వహించడం జరిగింది. ఈ కార్యక్రమానికి ఖమ్మం జిల్లా బాధ్యులతో పాటు మధిర నియోజకవర్గ నాయకులు పగిడిపల్లి వినోద్ పాల్గొని ఈ సందర్భంగా కవితని కలిసి శుభాకాంక్షలు తెలియజేయడం జరిగింది. ఈ కార్యక్రమంలో మండల యూత్ నాయకులు కొల్లా రఘురాం నవశకం మధిర మండల అధ్యక్షులు కూరపాటి సురేష్ మరియు యూత్ మండల నాయకులు దుంపల మనోహర్ తదితరులు పాల్గొన్నారు.

# క్రీస్తు త్యాగం సమస్త మానవాళికి స్ఫూర్తిదాయకం...

నాగులవంప గ్రామంలో గుడ్ ఫ్రైడే వేడుకలు... తిర్లాపురం గ్రామ సర్పంచ్ చాపలమడుగు వీరబాబు గుడ్ ఫ్రైడే సందర్భంగా అన్నదానం.



చింతకాని ఏప్రిల్ 03 ప్రజాజ్యోతి ప్రతినిధి:

చింతకాని మండల పరిధిలో నాగులవంప గ్రామంలో ఆర్ సి యం చర్చి ఫాదర్ రఫెల్ అధ్వర్యంలో గుడ్ ఫ్రైడే వేడుకలు ఘనంగా నిర్వహించారు. ఈ సందర్భంగా రెఫెల్ ఫాదర్ మాట్లాడుతూ... యేసుక్రీస్తు సిలువ త్యాగాన్ని, మానవాళిపై ఆయన చూపిన అపారమైన ప్రేమను స్మరించుకునే పవిత్రమైన రోజు గుడ్ ఫ్రైడే ఈ రోజు పాప క్షమాపణకు, నిత్యజీవానికి మార్గం సుగమం చేసిన దినం. ప్రార్థన, ధ్యానంతో కూడిన పవిత్రమైన గుడ్ ఫ్రైడే రోజు ఆయన గురించి స్మరించుకోవాలి, నాగులవంప గ్రామం వీధిలో తిరుగుతూ.. అలనాడు యేసుక్రీస్తును ముళ్ళ కొరటాలతో కొట్టి, రక్తం



బిందింప చేసి, సిలువ వేసిన సన్నివేశాలను కళ్ళకు కట్టే విధంగా యాత్రల నిర్వహించారు. తదనంతరం చర్చిలో ప్రార్థన భక్తిశ్రద్ధలతో నిర్వహించారు. 40 రోజులు ఉపవాసం ఉన్న బ్రదర్స్ సిస్టర్ కు దీక్ష విడుములు కార్యక్రమం నిర్వహించారు. ఈ సందర్భంగా తిర్లాపురం గ్రామ సర్పంచ్ చాపలమడుగు వీరబాబు మాట్లాడుతూ. గుడ్ ఫ్రైడే అనేది యేసుక్రీస్తు సిలువ త్యాగాన్ని, మానవాళి కోసం ఆయన చేసిన అపారమైన ప్రేమను, త్యాగాన్ని స్మరించుకునే అత్యంత పవిత్రమైన రోజు. ఈ దినం ఆత్మపరిశీలన, ప్రార్థన మరియు నిశ్చలంతో ఆయన త్యాగాన్ని గౌరవించాలి. ఈ ప్రత్యేక దినాన శాంతి, ప్రేమ మరియు క్షమాగుణం మన జీవితాల్లో నిండాలని కోరుకుందాం. తెలియజేశారు. చర్చికి వచ్చిన భక్తులకు సుమారు 700 మందికి అన్నదాన కార్యక్రమం నిర్వహించారు. మరియు కూలింగ్ వాటర్ వచ్చిన భక్తులకు అందజేశారు. ఈ కార్యక్రమంలో బాస్కల్లి శాంతి నిలయం సిస్టర్స్ వివిధ గ్రామాల నుండి భక్తులు, సంఘస్తులు, దీక్ష సహోదరి సహోదరులు, పంతులు, తదితరులు పాల్గొన్నారు.

## బిలీవర్స్ చర్చ్ లో గుడ్ ఫ్రైడే వేడుకలు

సత్తుపల్లి ఏప్రిల్ 03 (ప్రజా జ్యోతి)

గుడ్ ఫ్రైడే సందర్భంగా పట్టణంలోని సిద్ధారం రోడ్ లో గల బిలీవర్స్ చర్చ్ అధ్వర్యంలో శుభ శుక్రవారం వేడుకలు పాస్టర్ నందికొల యాకోబు అధ్వర్యంలో ఘనంగా నిర్వహించారు. ఈ సందర్భంగా క్రైస్తవ భక్తులు పూర్తి ఉపవాస దీక్షతోటి, పాటలతో, ప్రార్థనలు జరిపి, క్రీస్తు త్యాగాన్ని ఆయన వివరించారు. ఉదయం నుంచి పూర్తి ఉపవాసం ఉండి మధ్యాహ్నం 3:00 గంటలకు సిలువ మార్గం అనంతరం, భక్తులకు నిమ్మరసాన్ని అందించినారు. అనంతరం ఆయన మాట్లాడుతూ ప్రతి వ్యక్తి ఏసుక్రీస్తు సారాధ్యాన్ని అనుసరించాలని, ఆయన మార్గం మంచి మార్గం అని, త్యాగానికి ప్రతీక, ఆయన మార్గంలో నడుచుట వలన అంతా మంచి

జరుగుతుంది అని బోధించారు. ఈ కార్యక్రమంలో జ్యోతి, ప్రసాద్, చింటూ, నాని, కుమారి, సువర్ణ, అనూప, మురళి, సునీత, శిరిష, నిమ్మి, రియాన్స్, సుజాత, ఇందిర, కమల, శ్రీనివాస్, సరోజ, సురేష్, భక్తులు ఉన్నారు.



## ఘనంగా గుడ్ ఫ్రైడే వేడుకలు

మధిర ప్రజా జ్యోతి స్థానిక ఆర్.సి.యం చర్చి అధ్వర్యంలో క్రైస్తవ సోదరులు 40 రోజులపాటు ఉపవాస దీక్షలు చేపట్టి గుడ్ ఫ్రైడే రోజు పాస్కా పరమ రహస్య నందలి మరియు క్రీస్తు సిలువ మరణమును పాపములను పరిహరించే మహాబలిని ఈరోజు మధిర పురవిధుల్లో యేసు మరణ వృత్తాంతమును వివరిస్తూ క్రైస్తవ సోదరులందరూ ఆర్.సి.యం చర్చి అధ్వర్యంలో ఈ రక్షణ కార్యములో భక్తిశ్రద్ధలతో పాల్గొన్నారు. అనంతరం మధిర ఆర్పిఎం చర్చిలో ఘనంగా పూజా కార్యక్రమాలు బలి పూజ నిర్వహించడం జరిగింది. ఈ కార్యక్రమంలో రెవరెండ్ ఫాదర్ జి రమేష్ గారు విచారణ కర్తలు మరియు విచారణ కౌన్సిల్ సభ్యులు అలా ప్రసాద్ రెంటపల్లి ప్రాన్సిస్ జోజి గోపి నాగేశ్వరరావు సురేష్ మరియు వివిధ గ్రామాలకు చెందిన క్రైస్తవ విశ్వాసులు వారి భక్తి విశ్వాసమును వ్యక్తపరిచినారు.

